

SAMOA

Faatulagaina o Aiaiga

1. Igoa puupuu ma le amataga
2. Faamatuu atu ma le Faatatauina o le \$3,645,065 mai le Faaputugatupe a le Matagaluega o Tupe
3. Faaitiitia o aofaiga sa uluai faatatauina ma toe faamatuu atu i isi galuega faatino ma galuega faatino laiti

Faamatalaga

2003, Nu. 9

O SE TULAFONO e faatagaina ai le tuuina atu ma le faaaogaina o nisi o aofaiga o tupe mai le Faaputugatupe a le Matagaluega o Tupe i Galuega Faatino ma Galuega Faatino Laiti a Matagaluega, Galuega Faatino e tuuina atu e Isi Vaega ma Galuega e avea ai ma Sui o le Malo mo le Tausaga Faaletupe e faaiuina i le aso 30 o Iuni 2003 (ua taua i inei o le tausaga faaletupe 2002/2003).

[26 Iuni 2003]

UA FAIA e le Fono Aoaofaia o Samoa i totonu o le Palemene ua potopoto e faapea:-

1. Igoa puupuu ma le amataga-(1) E mafai ona taua lenei Tulafono o le Tulafono o le Faatatauina o Tupe Faaopoopo (Nu.2) 2002/2003 ma e tatau ona faitauina faatasi ma avea ai ma vaega o le Tulafono o le Faatatauina o Tupe 2002/2003 (lea ua taua o le Tulafono Autu)

(2) O aiaiga o le fuaiupu 2 ma Faamatalaga o lenei Tulafono e faasino i Galuega Faatino ma Galuega Faatino Laiti a Matagaluega, Galuega Faatino e tuuina atu e Isi Vaega ma Galuega e avea ai ma Sui o le Malo mo le tausaga faaletupe 2002/2003.

(3) O lenei Tulafono o le a amata faamamaluina i le aso e tuuina i ai le maliega a le Ao o le Malo.

2. Faamatuu atu ma le Faatatauina o le \$3,645,065 mai le Faaputugatupe a le Matagaluega o Tupe-(1) E mafai ona tuuina atu mai le Faaputugatupe a le Matagaluega o Tupe ma faaaoga i Galuega Faatino ma Galuega Faatino Laiti e tuuina atu e Matagaluega taitasi, Galuega Faatino e tuuina atu e Isi Vaega ma Galuega e avea ai ma Sui o le Malo mo le tausaga faaletupe 2002/2003 aofaiga e le sili atu i le aofaiga e \$3,645,065 ua aofia ai i aofaiga ua faatatauina i le fuaiupu 3.

(2) O aofaiga ua faatagaina e faaaogaina i lalo o le faafuaiupu (1) ua faapea ona faatatauina eseese e tusa ai ma Galuega Faatino po o Galuega Faatino Laiti o le a tuuina atu e matagaluega taitasi, Galuega faatino e tuuina atu e Isi Vaega ma Galuega e avea ai ma Sui o le Malo i le faiga ua faamaoti i totonu o le Faamatalaga Muamua.

3. Faaitiitia o aofaiga sa uluai faatatauina ma toe faasoa atu i isi galuega faatino ma galuega faatino laiti-(1) Ua teuteuina le Tulafono Autu i le faatagaina o le faaitiitia o le aofaiga e \$994,770 mai matagaluega ua lisiina ma e tusa ai ma aofaiga ua faatulaga i totonu o le Faamatalaga Lona Lua.

(2) Ua faatatauina le aofaiga e \$994,770 ma toe faasoa atu i matagaluega ma Galuega Faatino i le faiga ua faamaoti i totonu o le Faamatalaga Muamua o lenei Tulafono ma e tatau ona avea o se faaopoopoga i vaegatupe sa uluai faatatauina.

